

సింగరేణిపై విషపురాతలు.. ఎవరి కోసం?

ఎవరికి లబ్ధి చేకూర్చడానికో ప్రజలకు తెలియాలన్న ఉప ముఖ్యమంత్రి భట్టి విక్రమార్క కేంద్ర మంత్రి కిషన్ రెడ్డి ప్రకటనను స్వాగతిస్తున్నట్లు వెల్లడి రాబందుల నుంచి సింగరేణి ఆస్తులను కాపాడతానని ప్రకటన



హైదరాబాద్, జనవరి 25 (నమస్తే ఉదయం)

సింగరేణి ఆస్తులను కొంతమందికి కట్టబెట్టే ప్లాన్ తో, కార్మికుల ఆత్మస్థైర్యం దెబ్బతినేలా విషపు రాతలు రాస్తున్నారంటూ తెలంగాణ ఉప ముఖ్యమంత్రి భట్టి విక్రమార్క ఆగ్రహం వ్యక్తం చేశారు. ఈ విషపు రాతల వల్ల రాష్ట్రానికి, సింగరేణికి నష్టం వాటిల్లుతోందని ఆరోపించారు. ఈ మేరకు ఈరోజు ఉదయం ప్రజాభివన్ లో నిర్వహించిన మీడియా సమావేశంలో భట్టి విక్రమార్క మాట్లాడారు. సింగరేణిపై అసత్య ప్రచారాల వెనక కుట్ర దాగి ఉందని, సింగరేణి ఆస్తులు కాజేసే ప్లాన్ ఉందని ఆరోపించారు. టెండర్లపై అపోహలు సృష్టించేందుకు తప్పుడు ప్రచారం చేస్తున్నారని ఆయన మండిపడ్డారు. ఎవరి ప్రయోజనాల కోసం తప్పుడు రాస్తున్నారో ప్రజలకు తెలియాలన్న అవసరం ఉందన్నారు. రాబందుల నుంచి సింగరేణి ఆస్తులను కాపాడతానని ఆయన చెప్పారు. నైన్ బొగ్గు బ్లాక్ టెండర్ల వ్యవహారంపై బీఆర్ఎస్ నేత, ఎమ్మెల్యే హరీశ్ రావు లేఖ రాయడాన్ని, కేంద్ర

మంత్రి కిషన్ రెడ్డి విచారణ జరిపిస్తానని ప్రకటించడాన్ని స్వాగతిస్తున్నట్లు భట్టి విక్రమార్క తెలిపారు. సింగరేణిపై కిషన్ రెడ్డి పరిశీలిస్తేనే నిజాలు బయటపడతాయని చెప్పారు. 2018లోనే సైట్ విజిట్ నిబంధన.. కోల్ ఇండియా టెండర్ డాక్యుమెంట్ ను కేంద్ర ప్రభుత్వం 2018లో తయారు చేసిందని, అప్పుడే సైట్ విజిట్ తప్పనిసరి అనే నిబంధన పెట్టిందని భట్టి విక్రమార్క చెప్పారు. 2021లో కేంద్ర గనుల శాఖ కూడా సైట్ విజిట్ తప్పనిసరి అని చెప్పిందన్నారు. అప్పట్లో కాంగ్రెస్ ప్రభుత్వం లేదని, బీఆర్ఎస్ పార్టీ అధికారంలో ఉందని ఆయన గుర్తుచేశారు. గత డాక్యుమెంట్లోని నిబంధనల ఆధారంగానే ఇటీవల సింగరేణి టెండర్లు పిలిచిందని చెప్పారు. అయితే, మేమే ఈ నిబంధన పెట్టినట్లు ప్రతికలు, నాయకులు తప్పుడు ప్రచారం చేస్తున్నారని విమర్శించారు. సోషల్ మీడియాలో కూడా ఇష్టానుసారం ప్రచారం చేస్తున్నారని ఉప ముఖ్యమంత్రి భట్టి విక్రమార్క ఆగ్రహం వ్యక్తం చేశారు.

తెలంగాణ జాగృతి సింహ గర్జన

స్థానిక ఎన్నికల బరిలో దిగేలా మాస్టర్ ప్లాన్

హైదరాబాద్, జనవరి 25 (నమస్తే ఉదయం)

రాజకీయంగా బలపడడానికి అసవరమైన రీతిలో జాగృతి అధ్యక్షురాలు కవిత అడుగులు వేస్తున్నారు. క్షేత్రస్థాయిలో ఇందుకు అవసరమైన విధంగా వినాయకులు వేయాలని చూస్తున్నారు. ఇందులో భాగంగా స్థానిక ఎన్నికల్లో నిలబడాలన్న దిశగా వ్యూహం వేస్తున్నట్లు తెలుస్తోంది. తెలంగాణ జాగృతి నేతలు స్థానిక సంస్థల ఎన్నికల బరిలోకి దిగనున్నారు. మున్సిపాలిటీలతోపాటు జిల్లా పరిషత్, మండల పరిషత్ ఎన్నికల్లోనూ సింహం గుర్తుతో పోటీ చేయాలని తెలంగాణ జాగృతి నాయకత్వం నిర్ణయించింది. ఆల్ ఇండియా ఫార్వర్డ్ బ్లాక్ పార్టీతో సంప్రదింపులు పూర్తి చేసిన తెలంగాణ జాగృతి నాయకత్వం.. ఆ పార్టీకి చెందిన సింహం గుర్తుతో ఎన్నికల బరిలోకి దిగాలని నిర్ణయించింది.



టీ హాట్ ను స్టార్ట్ కేంద్రంగానే కొనసాగించాలని

సీఎం రేవంత్ రెడ్డి కీలక ఆదేశాలు

ప్రభుత్వ ఆఫీసులను తరలిస్తున్నారన్న వార్తలపై స్పందించిన రేవంత్ రెడ్డి

అమెరికా పర్యటన నుంచే సీఎస్ కు ఫోన్ చేసి సూచనలు

టీ హాట్ లో ఇతర కార్యాలయాలు వద్దని స్పష్టం చేసిన సీఎం

హైదరాబాద్, జనవరి 25 (నమస్తే ఉదయం)

టీ హాట్ ను ఒక ప్రత్యేక స్టార్ట్ కేంద్రంగానే కొనసాగించాలని, అందులోకి ప్రభుత్వ కార్యాలయాలను తరలించవద్దని ముఖ్యమంత్రి రేవంత్ రెడ్డి అధికారులను ఆదేశించారు. అద్దె భవనాల్లో ఉన్న కొన్ని ప్రభుత్వ ఆఫీసులను టీ హాట్ కు మారుస్తున్నట్లుగా వస్తున్న వార్తలపై ఆయన స్పందించారు. ప్రస్తుతం అమెరికా పర్యటనలో ఉన్న సీఎం రేవంత్ రెడ్డి.. ఈ విషయంపై ప్రభుత్వ ప్రధాన కార్యదర్శి

రామకృష్ణా రావుకు ఫోన్ చేసి మాట్లాడారు. టీ హాట్ ను స్టార్ట్ కేంద్రంగా ఒక ఇంక్యుబేటర్ గా, ఇన్ స్పైరేషన్ కేంద్రంగా ఏర్పాటు చేశారని గుర్తుచేశారు. దాని స్వరూపాన్ని మార్చేలా ఇతర కార్యాలయాలను ఏర్పాటు చేసి ఆలోచనలుంటే వెంటనే విరమించుకోవాలని ఆదేశించారు. అద్దె భవనాల్లో కొనసాగుతున్న ప్రభుత్వ కార్యాలయాలను, రాష్ట్రంలో అందుబాటులో ఉన్న ఇతర ప్రభుత్వ భవనాల్లోకి మార్చాలని సీఎం సూచించారు. ఏ పరిస్థితుల్లోనూ టీ హాట్ ప్రాధాన్యతను తగ్గించవద్దని ఆయన స్పష్టం చేశారు.

ఏ స్కాం జరగకుంటే నైన్ టెండర్లను ఎందుకు రద్దు చేశారు?

భట్టికి హరీశ్ రావు కౌంటర్

సింగరేణి బొగ్గు గనుల టెండర్ల విషయంలో బీఆర్ఎస్ వర్సెస్ కాంగ్రెస్ మధ్య డైలాగ్ వార్



హైదరాబాద్, జనవరి 25 (నమస్తే ఉదయం)

బొగ్గు కుంభకోణంలో అవినీతి జరగలేదని చెప్పుకుండా 'బీటింగ్ అరౌండ్ ద బుక్' లా ఏదో చెప్పి డిప్పులాటే సీఎం భట్టి విక్రమార్క మసిబూని మారేదు కాదు చేశారమి మాజీ మంత్రి హరీశ్ రావు విమర్శించారు. మీరెన్ని సాకులు చెప్పినా మీ కాంగ్రెస్ పాలనలో బొగ్గు కుంభకోణం జరిగింది నిజం. అందులో రేవంత్ రెడ్డి బామ్మర్ల రింగ్ మెన్ గా పాత్ర పోషించింది నిజం అన్నారు. మీడియా సమావేశంలో భట్టి విక్రమార్క చేసిన ..మిగతా 2లో

వాహన రిజిస్ట్రేషన్ లో నేటి నుంచి కొత్త విధానం



వాహనం కొనుగోలు చేసిన

షోరూమ్ లోనే రిజిస్ట్రేషన్ ప్రక్రియ పూర్తి

ఆర్టీఓ కార్యాలయాల చుట్టూ

తిరగాల్సిన అవసరం ఇకపై ఉండదు

ద్విచక్ర వాహనాలు, కార్లకు మాత్రమే

ఈ కొత్త విధానం వర్తింపు

రవాణా వాహనాల రిజిస్ట్రేషన్ లు పాత

పద్ధతిలోనే కొనసాగింపు

హైదరాబాద్, జనవరి 25 (నమస్తే ఉదయం)

తెలంగాణలో వాహన కొనుగోలుదారులకు ఆర్టీఓ కార్యాలయాల చుట్టూ తిరిగే తిప్పలు తప్పనున్నాయి. వాహనాల రిజిస్ట్రేషన్ ప్రక్రియను మరింత సులభతరం చేస్తూ రాష్ట్ర ప్రభుత్వం తీసుకొచ్చిన నూతన విధానం శనివారం నుంచి రాష్ట్రవ్యాప్తంగా అమల్లోకి వచ్చింది. ఇకపై వాహనం కొనుగోలు చేసిన డీలర్ పాయింట్ వద్దే శాశ్వత రిజిస్ట్రేషన్ పూర్తిచేసి సౌలభ్యం అందుబాటులోకి వచ్చింది. ఈ విధానం ద్వారా సమయం ఆదా అవడంతో పాటు వాహనదారులకు వేగంగా సేవలు అందను న్నాయి. వాహనదారులకు సౌలభ్యం కల్పించే ఉద్దేశంతో ఈ నెల 8న రాష్ట్ర ప్రభుత్వం ఈ విధానపరమైన నిర్ణయం తీసుకుంది. దీనికి ..మిగతా 2లో

నాంపల్లి ఫర్నిచర్ దుకాణంలో భారీ అగ్నిప్రమాదం

సిల్వర్ లో చిక్కుకున్న ఐదుగురు!

పొగతీవ్రతతో సహాయక చర్యలకు ఆటంకం

హైదరాబాద్, జనవరి 25 (నమస్తే ఉదయం)

హైదరాబాద్ నాంపల్లి స్టేషన్ రోడ్డులోని ఓ ఫర్నిచర్ దుకాణంలో శనివారం మధ్యాహ్నం భారీ అగ్నిప్రమాదం సంభవించింది. క్షణాల్లో భవనమంతా మంటలు వ్యాపించడంతో ఐదుగురు రాలేక ఐదుగురు లోపలే చిక్కుకున్నారు. దట్టమైన ..మిగతా 2లో



కాశ్మీర్ లో మంచు దుప్పడి



జమ్మూకశ్మీర్ లో భారీ హిమపాతం కురుస్తోంది. రెండోజూల నుంచి విపరీతంగా మంచు కురుస్తుండటంతో పలు ప్రాంతాలు శ్వేతవర్షంలోకి మారిపోయాయి. గండర్బల్, రాజౌరిలోని ప్రాంతాలు, మాతా వైశ్వే దేవి ఆలయంపై దట్టమైన మంచు కప్పేసింది. కొన్ని ప్రాంతాల్లో మంచు లడుగుల మేర పేరుకుపోవడంతో యంత్రాల సాయంతో తొలగిస్తున్నారు. ప్రతికూల వాతావరణం కారణంగా పలు రోడ్లను మూసేశారు. కీలక ప్రాంతాల్లో రైల్వే సేవలను రద్దు చేశారు.

- శ్రీనగర్, జనవరి 24 (నమస్తే ఉదయం)



అహ్మదాబాద్ విమాన ప్రమాదం..

ఎయిరిండియాకు రూ.1,100కోట్లు బీమా సొమ్ము!

న్యూఢిల్లీ, జనవరి 25 (నమస్తే ఉదయం)

అహ్మదాబాద్ లో గతేడాది చోటుచేసుకున్న ద్విగ్రాంతికర విమాన ప్రమాద ఘటనలో విమానయాన సంస్థ ఎయిరిండియాకు పలు బీమా కంపెనీలు, రీఇన్సూరర్ల నుంచి పరిహారం అందింది. ఎయిర్లైన్ కు రూ.1,100 కోట్లకు పైగా చెల్లించినట్లు ఇన్సూరెన్స్ వర్గాలు వెల్లడించాయి. ఈ మేరకు ఆంగ్ల మీడియా కథనం పేర్కొంది. గతేడాది జూన్ 12న అహ్మదాబాద్ నుంచి లండన్ బయలుదేరిన ఎయిరిండియా డ్రిమ్ లైన్ 8 విమానం.. బేకాఫ్ అయిన కొన్ని క్షణాల్లోనే కుప్పకూలింది. అది ఒక మెడికల్ కాలేజీ హాస్పిటల్ వద్దే. ఈ ఘటనలో విమానం తునాతునకలైంది. అది పూర్తిగా ధ్వంసం కావడంతో బీమా కంపెనీలు, రీఇన్సూరర్లు 125 మిలియన్ డాలర్లు (రూ.1,100 కోట్లకుపైగా) బీమా మొత్తాన్ని చెల్లించాయి. అలాగే ప్రమాదంలో మరణించిన వ్యక్తుల ..మిగతా 2లో

అభ్యుదయ ఎంపిక పార్టీ చేస్తుందని అన్నారు.. కేంద్రంలో, రాష్ట్రంలో బీజేపీ డబుల్ ఇంజన్ సహారీ వచ్చేందుకు స్థానిక ఎన్నికల కీలకమని అన్నారు. బీజేపీ అభ్యర్థులను ఎంచు మెజారిటీ తో గెలిపించి..గద్వాల మున్సిపాలిటీ పై బీజేపీ జెండా ఎగురవేయాలని, అదే లక్ష్యంతో పని చేయాలని నాయకులకు, కార్యకర్తలకు దిశానిర్దేశం చేశారు.గెలుపు కోసం ఎలా పని చేయాలి, వివిధంగా కార్యక్రమాలను సమావేశం కావాలని వివరించారు.ఈ కార్యక్రమంలో జిల్లా మాజీ అధ్యక్షుడు రామచంద్ర రెడ్డి, జిల్లా ప్రధాన కార్యదర్శి రవికుమార్ ఎక్సోటీ, రాష్ట్ర కౌన్సిల్ మేంబర్లు బండల వెంకట రామయ్య, అశ్వల రమాదేవి, గద్వాల పోటీ చేసిన అభ్యర్థి బలిగేరా శివారెడ్డి, జిల్లా మహిళ మోర్చా అధ్యక్షురాలు సమత గౌడ్, కిసాన్ మోర్చా అధ్యక్షుడు ధరూర్ కిష్టన్న, ఓ.బీసీ మోర్చా అధ్యక్షుడు దాస్, తదితరులు పాల్గొన్నారు.

కా.. ఘటన సమయంలో విమానంలో 242 మంది ఉండగా.. ఒకే ఒక్క వ్యక్తి మాత్రం ప్రాణాలతో బయటపడ్డారు. విమానం హాస్టల్ పై పడటంతో మరొకందరు ప్రాణాలు కోల్పోయారు. వీరి కుటుంబాలకు ఆర్థిక సహాయం అందించేలా టాటా గ్రూప్ ఒక ట్రస్ట్ ను ఏర్పాటు చేసిన సంగతి తెలిసింది. క్షతగాత్రుల వైద్య ఖర్చులు, మరొకటి కాలేదీ పునరుద్ధరణ, సమయంలో విమాన శరణుల కారణంగా దెబ్బతిన్న వాటిని పునరుద్ధరించడం కోసం ఆ ట్రస్ట్ నిధులను వినియోగిస్తున్నారు.

తెలంగాణ పోలీస్ అకాడమీలో జాతీయ పీతార్ హైమాన్స్

రాజేంద్రనగర్ (బండ్లగూడ), జనవరి 24
(నమస్తే ఉదయం)

ఆర్.బి.వి.ఆర్.ఆర్. తెలంగాణ పోలీస్ అకాడమీ లో శనివారం అకాడమీ ప్రాంగణంలోని చారిత్రకమైన డా. హ్యూంకిన్స్ మ్యూసియం టెర్రస్సు, అకాడమీ అత్యున్నత స్థలంలో ఏర్పాటు చేసిన జాతీయ పతాక హై మాస్ట్ కు హాజరైన అకాడమీ డైరెక్టర్ అభిలాష్ బిస్త్ నకు అకాడమీ పోలీస్ బృందం “గార్డ్ ఆఫ్ ఆనర్” సమర్పించారు, తదుపరి జాతీయ పతాక హై మాస్ట్ ను ఘనంగా ఆవిష్కరించారు. ఈ కార్యక్రమాన్ని ఉద్దేశించి అకాడమీ డైరెక్టర్ మాట్లాడుతూ...ఈ జాతీయ పతాక హై మాస్ట్ అకాడమీలో జరిగిన ఒక నిర్మాణాత్మక అభివృద్ధి మాత్రమే కాకుండా, దేశం పట్ల, భారత రాజ్యాంగం పట్ల , ప్రజాసేవ పట్ల తెలంగాణ పోలీస్ అచంచల నిబద్ధతకు శాశ్వత ప్రతీకగా నిలుస్తుందని తెలిపారు. అకాడమీ ప్రాంగణంలో ఎగురుతున్న జాతీయ పతాకం ప్రతి అధికారి, శిక్షణార్థి , సిబ్బందికి నైతికత, క్రమశిక్షణ, ధైర్యం, త్యాగభావం మరియు స్వార్థరహిత సేవ వంటి విలువలను నిరంతరం గుర్తుచేస్తుందని పేర్కొన్నారు. అకాడమీ అత్యున్నత స్థలంలో స్థాపించబడిన ఈ జాతీయ పతాకం, ఉన్నత ఆశయాలు, పృథ్విపరమైన ప్రమాణాలు , తెలంగాణ పోలీస్ వ్యవస్థలో ఉత్తమ సేవాభావాన్ని పెంపొందించాలనే లక్ష్యాన్ని ప్రతిబింబిస్తుందని డైరెక్టర్ అన్నారు. పిప్పింగ్ సెరిమనీ“ అవార్డులుఈ సందర్భంగా అత్యుత్తమ సేవలు అందించిన అధికారులను సత్కరించే “పిప్పింగ్ సెరిమనీ“ ను నిర్వహించారు. ఇందులో అతి-ఉత్కృష్ట సేవ పతకం 2025 ను డి. చంద్రశేఖర్ రావు, సబ్-ఇన్స్పెక్టర్ (ఐటీ & కమ్యూనికేషన్స్) మరియు ఎస్. నాగయ్య, హెచ్ఐ 445కి ప్రదానం చేశారు. అలాగే ఉత్తమ సేవ పతకం - 2025 ను జి. ప్రకాష్, రిటైర్డ్ సబ్-ఇన్స్పెక్టర్



కు అందజేశారు. అవార్డు గ్రహీతలను అభినందిస్తూ, వారి సేవలు పోలీస్ శిక్షణార్థులకు ఆదర్శప్రాయంగా నిలుస్తాయని, ప్రజల పట్ల సానుభూతితో కూడిన పోలీసింగ్ , చట్టపాలన పట్ల నిబద్ధతకు ఇవి ఉత్తమ ఉదాహరణలని పేర్కొన్నారు.

తెలంగాణ పోలీస్ అకాడమీకి పలు ప్రతిష్టాత్మక సన్నివేశపు

ఆర్.బి.వి.ఆర్.ఆర్. తెలంగాణ పోలీస్ అకాడమీ శనివారం మరో ముఖ్యమైన మైలురాయిని సాధించింది. అకాడమీ నాణ్యత, ఉత్తమత సాధనకు నిదర్శనంగా పలు ప్రతిష్టాత్మక సన్నివేశపలను సన్నిధికిట్లను తెలంగాణ చాప్టర్ మేనేజర్ శివయ్య అకాడమీ డైరెక్టర్ అభిలాష్ బిస్త్ కు అందజేశారు.పోలీస్, అభియోగ విభాగాలు , క్రిమినల్ జస్టిస్

వ్యవస్థలోని ఇతర భాగస్వాములకు నాణ్యమైన శిక్షణ అందిస్తున్నందుకు Xూూ 9001:2015, శక్తి పొదుపు చర్యల అమలుకు Xూూ 50001:2018,

మెన్సులు , క్యాఫెటీరియాలో ఆవశిర భద్రత ప్రమాణాల నిర్వహణకు Xూూ 22000:2018,

పర్యావరణ పరిరక్షణకు Xూూ 14001:2015 సర్టిఫికేషన్లు లభించాయి. బి పి ఆర్ డి, ఎన్సిఆర్సీ, ఇండక్స్ , ఇన్-సర్వీస్ పోలీస్ అధికారుల శిక్షణలో సెంటర్ ఆఫ్ ఎక్సలెన్స్ గుర్తింపుగా 5-స్టార్ క్యాంటీ రేటింగ్ సర్టిఫికేట్ ను అకాడమీకి ప్రదానం చేశారు.ఈ గుర్తింపులు ప్రక్రియలలో పారదర్శకత, ఫలితాలలో బాధ్యత మరియు పరిపాలనలో నైతికత అనే అకాడమీ విలువలను ప్రతిబింబిస్తున్నాయని డైరెక్టర్ తెలిపారు. ఈ సందర్భంగా ఈ విజయాలకు కారణమైన అధికారులు, అధ్యాపకులు, సిబ్బంది , శిక్షణార్థులను డైరెక్టర్ అభినందించారు.ముఖ్య అతిథిగా హాజరై ఈ కార్యక్రమాన్ని మరింత గౌరవప్రదంగా నిలిపిన డైరెక్టర్కు, కార్యక్రమ నిర్వహణలో కీలక పాత్ర పోషించిన అకాడమీ అకాడమీ అధికారులు, అధ్యాపకులు, సిబ్బంది మరియు శిక్షణార్థులందరికీ ప్రత్యేక కృతజ్ఞతలు డి ఎస్ పి ఆదూరి శ్రీనివాస్ రావు తెలిపారు. ఈ కార్యక్రమములో డిప్యూటీ డైరెక్టర్లు డాక్టర్, చేతన ఐపిఎస్, డి. మురళీధర్ ఐపిఎస్, ఎస్. వెంకటేశ్వర్లు, కె ఆర్ కె ప్రసాద్, మధుకర్ స్వామి, అసిస్టెంట్ డైరెక్టర్ జి వెంకట రావు, పి సి వి రమణ వి శ్రీనివాస్ రావు, అకాడమీ యూనిట్ మెడికల్ ఆఫీసర్ డాక్టర్ సిహెచ్. రమాదేవి, డాక్టర్ కె ధనజ, పి ఓ యాదవ్వి, అకాడమీ ఇండోర్, జిల్డోర్ డి ఎస్ పి లు సతీష్ కుమార్, పి. జి రెడ్డి, అమృత రెడ్డి, ఆదూరి శ్రీనివాస్ రావు, వి భాస్కర్, సి హెచ్ దేవా రెడ్డి, డి శ్రీనివాస్ రావు, కృష్ణ, వి తిరుపతి, జగదీశ్వర్ రావు, అకాడమీ సిబ్బంది పాల్గొన్నారు.



ఉధ్యాన విశ్వవిద్యాలయం వైస్ ఛాన్సలర్ డాక్టర్ దండ రాజరెడ్డి ని కలసి విసతి పత్రం అందచేస్తున్న వర్మిటీ నాన్ టీబింగ్ ఎంప్లాయి అసోసియేషన్ అధ్యక్షులు పోతురాజు యాదయ్య

అర్జులైన ఉద్యోగులకు పదోన్నతులు ఇవ్వాలి

బుద్వేల్, జనవరి 24 (నమస్తే ఉదయం)

శ్రీ కొండా లక్ష్మణ్ తెలంగాణ రాష్ట్ర ఉధ్యాన విశ్వవిద్యాలయంలో పనిచేస్తున్న అర్హత గల ఉద్యోగులందరికీ పదోన్నతులు ఇవ్వాలని వర్మిటీ నాన్ టీబింగ్ ఎంప్లాయిస్ అసోసియేషన్ అధ్యక్షులు పోతురాజు యాదయ్య కోరారు. ఇదే విషయమై శనివారం వర్మిటీ వైస్ చాన్సలర్ డాక్టర్ దండ రాజరెడ్డి ని కలసి విసతి పత్రం అం దజేశారు. వర్మిటీ లో వివిధ పరిశోధన స్థానాలలో పనిచేస్తున్న 58 మంది టైం స్కేల్ సిబ్బందికి రావాల్సిన గ్రాట్యూటీ ఇప్పించాలన్నారు. వర్మిటీ కి ఉన్నతాధికారులతో పాటు అసోసియేట్, అసిస్టెంట్ ప్రొఫెసర్ల నియామకాల కోసం ప్రభుత్వం నుంచి మంజూరు తీసుకువచ్చిన వైస్ చాన్సలర్ డాక్టర్ దండ రాజరెడ్డికి ప్రత్యేక ధన్యవాదాలు తెలుపుతున్నామన్నారు. తమ విసతి ని పరిశీలించిన వైస్ చాన్సలర్ సానుకూలంగా స్పందించారని పోతురాజు యాదయ్య తెలిపారు. వైస్ చాన్సలర్ ను కలసిన వారిలో ఉద్యోగ సంఘాల నాయకులు ఆర్ దీపరాణి, సీహెచ్ అనిల్ రెడ్డి, ఎస్ విజయ్ కుమార్ లు ఉన్నారు.



శ్రీఆంజనేయ స్వామి వారిని దర్శించుకున్న సామాజికవేత్త

గద్వాల జిల్లా ప్రతినిధి,జనవరి 24 (నమస్తే ఉదయం) ధర్మార్ మండలం పెద్ద చింతరేవులలో వెలసిన శ్రీ ఆంజనేయ స్వామి బ్రహ్మోత్సవాల సందర్భంగా శనివారం ప్రముఖ సామాజికవేత్త చుక్క సుధర్శన్ రెడ్డి కుటుంబ సమేతంగా స్వామి వారిని దర్శించుకున్నారు. స్వామి వారికి ప్రత్యేక పూజలు నిర్వహించారు. ఈ సందర్భంగా ఆలయ అర్చకులు శ్రీకాంత్ జోషి తీర్థప్రసాదం అందజేసి, శాలువాతో సత్కరించారు.



వివరాలు వెల్లడిస్తున్న ఫార్మ్ డివిజన్ ఆఫీసర్ వెంకటయ్య

అటవీశాఖ భూములను ఎట్టి పరిస్థితులలో కబ్జా కానివ్వం

శంషాబాద్ డివిజన్ ఫార్మ్ డివిజన్ ఆఫీసర్ వెంకటయ్య

బుద్వేల్, జనవరి 24 (నమస్తే ఉదయం)

అటవీశాఖ కు చెందిన భూములను ఎట్టి పరిస్థితులలో కబ్జా కానివ్వం అని శంషాబాద్ డివిజన్ ఫార్మ్ డివిజన్ ఆఫీసర్ వెంకటయ్య అన్నారు. శనివారం గగన్పహడ్ లోని శంషాబాద్ ఫార్మ్ రేంజ్ ఆఫీస్ లో ఏర్పాటు చేసిన విలేకరుల సమావేశంలో ఫార్మ్ రేంజ్ ఆఫీసర్ పి. వీరేశం తో కలిసి ఆయన వివరాలు వెల్లడించారు. కొత్తాల్ గూడ సమీపంలో శం షాబాద్ రెవెన్యూ సర్వే నెంబరు 626/2 లో అటవీ శాఖ కు 176.05 ఎకరాల డోమ్మేయర్ రిజర్వ్ ఫార్మ్ ల్యాండ్ ఉందన్నారు. అందులో 166 ఎకరాల చుట్టు పెన్సింగ్ వేయడం జరిగిందన్నారు. మిగతా 9.5 ఎకరాలను పశువులను మేపుకోవడానికి అప్పట్లో వదలడం జరి గిందన్నారు. అలా వదిలిన 9.5 ఎకరాలను కొందరు ప్రైవేటు వ్యక్తులు కబ్జా చేయాలని ప్రయత్నించి వలకలు వేయగా గతంలో కూల్చివేయడం జరిగిందన్నారు. తిరిగి రెండు రోజుల నుంచి ఆ స్థలంలో చదును చేస్తున్నారు. అటవీశాఖ భూమ లను చదును చేస్తున్న వారిపై చర్యలు తీసుకోవాలని శంషాబాద్ ఏసీపీ కి లిఖితపూర్వకంగా ఫిర్యాదు చేయడం జరిగిందన్నారు.

తప్పుడు పత్రాలతో అటవీశాఖ భూములను కాజేయాలని చూస్తున్నారు :

కొత్తాల్ గూడలోని 9.5 ఎకరాల డోమ్మేయర్ రిజర్వ్ ఫార్మ్ భూములను తప్పుడు పత్రాలతో మహ్మద్ తజముల్ ఉద్దీన్ అలియాస్ మోయిసుద్దీన్ ఖాన్, ఇతరులు ప్రయత్నాలు చేస్తున్నారని ఫార్మ్ డివిజన్ ఆఫీసర్ వెంకటయ్య తెలిపారు. ఆ స్థలంలో మహ్మద్ తజముల్ ఉద్దీన్ ఉంటున్నారని శంషాబాద్ తహసీల్దార్ ఒక లేఖ ఇచ్చారని చెబుతున్నారని, తహసీల్దార్ ఇచ్చిన లెటర్ లో తేదీ గానీ, ఆర్సీ నెంబర్ గానీ లేదని గుర్తు చేశారు. కోర్టు నుంచి జడ్జిమెంట్ ఉందని తహసీల్దార్ రాసిన లేఖ లో ఉన్న హై కోర్టు 94/1991 సివిల్ సూట్ నెంబర్ 7 ఆఫ్ 1958 కూడా ఈ భూమి కి సంబంధించినది కాదన్నారు. ఈ విషయంలో ఉన్నతాధికారుల దృష్టికి తీసుకువెళ్లి కబ్బాదారులపై, వారికి సహకరిస్తున్న వారిపై కఠిన చర్యలు తీసుకోవాలని కోరుతామన్నారు. అటవీశాఖ భూములను కాజేయాలనుకోవడం సరికాదన్నారు.



వాలీ బాల్ పోటీలకు ముస్తాబైన మైదానం

నవ జ్యోతి యూత్ క్లబ్ లో నేడు, రేపు కబడ్డీ, వాలీబాల్ పోటీలు

బుద్వేల్, జనవరి 24 (నమస్తే ఉదయం)

గణతంత్ర్య దినోత్సవాలను పురస్కరించుకుని ఈ నెల 25, 26వ తేదీలలో రాజేంద్రనగర్ నవజ్యోతి యూత్ క్లబ్ ఆధ్వర్యంలో ఆటల పోటీలు నిర్వహించనున్నట్లు క్లబ్ అధ్యక్ష, ప్రధాన కార్యదర్శులు మంగళారం శ్రీనివాస్, శ్యామల గంగాధర్ లు ఓ ప్రకటనలో తెలిపారు. పాఠశాల విద్యార్థులకు కబడ్డీ పోటీలు ఉంటాయన్నారు. యువత కు వాలీబాల్ పోటీలను నిర్వహించడం జరుగుందన్నారు. గెలుపొందిన జట్టుకు నగదు పారితోషికాన్ని అందజేయడం జరుగుతుందన్నారు. ఆసక్తి గల విద్యార్థులు, యువతీ యువకులు తమ పేర్లను నవజ్యోతి యూత్ క్లబ్ అవరణలో నమోదు చేసుకోవాలన్నారు.

పిల్లర్ నెంబర్ 129 వద్ద గుర్తుతెలియని వ్యక్తి మృతి

బుద్వేల్, జనవరి 24 (నమస్తే ఉదయం)

రాజేంద్రనగర్ సర్కిల్ పీవీ నర్సింహారావు ఎక్స్ ప్రెస్ వే పిల్లర్ నెంబర్ 129 వద్ద గుర్తు తెలియని వ్యక్తి మరణించి పడి ఉన్నాడు. గమనించిన స్థానికులు రాజేంద్రనగర్ పోలీసులకు సమాచారం అందించారు. కేసు నమోదు చేసుకున్న పోలీసులు దర్యాప్తు చేస్తున్నారు. మృతుని వివరాలు తెలియరాలేదు. పోస్టుమార్టం నిమిత్తం ఉస్మానియా మార్పిడికి తరలించారు.



ఆరాంఘుర్ వద్ద పెళ్లి బృందం మేధ్య గాడవే

బుద్వేల్, జనవరి 24 (నమస్తే ఉదయం)



బస్సులో వస్తున్న ఓ పెళ్లి బృందం లోని అమ్మాయి... అబ్బాయి తరపు వాళ్లు ఆరాంఘుర్ పిల్లర్ నెంబర్ 298 వద్ద గొడవ పడిన సంఘటన ఇది. ఈ సంఘటన శనివారం తెల్లవారు జామున జరిగింది. ఓ వివాహానికి హాజరైన పెండ్లి కూతురు, పెండ్లి కుమారులకు సంబంధించిన బందువులు బస్సులో తిరిగి వారి నివాసానికి వెళ్తున్న సమయంలో ఆరాంఘుర్ వద్దకు రాగానే గొడవ కు దిగారు. ఆ గ గొడవ లో ఇరు గ్రూపులు కొట్టుకోవడంతో బస్సు అడ్డం పగిలింది. బస్సులో ఉన్న వారు 100 కు ఫోన్ చేయగా అక్కడికి అత్రాఫూర్ పోలీసులు చేరుకున్నారు. పోలీసులు రాగానే వారు ఒకరికొకడు సరైచెప్పుకుని మేమం తా ఒక్కటే అని చెప్పి అక్కడినుంచి వెళ్లిపోయారు. ఈ విషయమై అత్రాఫూర్ ఇన్స్ పెక్టర్ నాగేశ్వర్ రావు ను వివరణ కోరగా, వేరే ప్రాంతంలో పెళ్లికి హాజరై వస్తున్న సమయంలో పెండ్లి కుమారుడు, పెండ్లి కూతురు బందువుల మధ్య చిన్న పాటి గొడవ జరిగింది, మేం వెళ్లగానే మళ్లీ సర్దుకుని ఒక్కటే వెళ్లిపోయారని, అంతకు మించి ఏమిలేదన్నారు.

కిడ్నాప్ కేసులో ఒకరి రిమాండ్

బుద్వేల్, జనవరి 24(నమస్తే ఉదయం) :

కిడ్నాప్ కేసులో రాజేంద్రనగర్ పోలీసులు ఓ వ్యక్తిని అరెస్టు చేసి రిమాండ్ కు తరలించారు. ఇన్స్ పెక్టర్ ముత్తుయూదవ్, ఎస్సై ప్రకాశ్ రెడ్డి తెలిపిన వివరాల ప్రకారం...

వరంగల్ హనుమకొండ కు చెందిన ఖాజా అక్కడ వీరఆర్ఎగా పనిచేస్తూ సస్పెండ్ అయ్యాడు. నగరానికి వచ్చి బహదూర్ పురాలో నివాసం ఉంటున్నాడు. ఖమ్మంకు చెందిన ప్రేమ్ (29) కూకట్ పల్లి లో ఓ స్థలం నమస్సు ఉండటంతో పని పూర్తిచేసుకోవడానికి ప్రభుత్వ కార్యాలయాల చుట్టూ తిరుగుతున్నాడు. అయితే ఈ పని ఖాజాతో అవుతందని ఓ వ్యక్తి ప్రేమ్ కు ఖాజాను పరిచయం చేశాడు. పనిచేయడానికి రూ.50

లక్షల ఖర్చు అవుతోందని ఖాజా నుంచి వలదంపాలుగా డబ్బులు తీసుకున్నాడు. కాని పనిమాత్రం చేయడంలేదు. ఈ నెల 12 న ఖాజాను ఆరాంఘుర్ లో కలిసిన ప్రేమ్ అతన్ని కారులో ఖమ్మం తీసుకెళ్లాడు. అక్కడికెళ్లిన తరువాత ఓ గదిలో ఖాజా ను బంధించాడు. ఈ నెల 22వ తేదీన ఖాజా తన స్నేహితుడికి ఫోన్ చేసి చెప్పడంతో అతడు రాజేంద్రనగర్ పోలీసులకు ఫిర్యాదు చేశాడు. ఫోన్ లోకేషన్ గుర్తించిన పోలీసులు 23వ తేదీ ఖమ్మం వెళ్లి ఖాజాను విడిపించుకొని తీసుకొచ్చారు. ప్రేమ్ ను అరెస్టు చేసి రిమాండ్ కు తరలించారు. అతడికి సహకరించిన మరో ఇద్దరు పరారీలో ఉన్నారని పోలీసులు తెలిపారు.



ప్రతి కుటుంబానికి ఆడపిల్ల ఒక గిఫ్ట్ లాంటిది

బాలికల హక్కులను పరిరక్షించాలి

ఉజ్వలతో బాలికల అభ్యున్నతికి కృషి:జిల్లా కలెక్టర్ రిజ్వాన్ బాషా షేక్

జనగామ జిల్లా ప్రతినిధి, జనవరి 24(నమస్తే ఉదయం) :

ఆడపిల్ల ఉన్న ప్రతి ఇల్లు ఎప్పుడు సంతోషకరం గా ఉంటుందని జిల్లా కలెక్టర్ రిజ్వాన్ బాషా షేక్ అన్నారు.జాతీయ బాలికల దినోత్సవం సందర్భంగా మహిళా, శిశు, దివ్యాంగులు , వయోవృద్ధుల సంక్షేమ శాఖ ఆధ్వర్యంలోశనివారం కలెక్టరేట్ లోని కాన్ఫరెన్స్ హాల్ లో ఏర్పాటు చేసిన కార్యక్రమం లో అదనపు కలెక్టర్ బెన్ షాలోమ్, డీసీపీ రాజా మహేంద్ర నాయక్ తో కలిసి జిల్లా కలెక్టర్ రిజ్వాన్ బాషా షేక్ పాల్గొని జాతీయ ప్రజ్వలన తో కార్యక్రమాన్ని ప్రారంభించారు.ఈ సందర్భంగా కలెక్టర్ రిజ్వాన్ బాషా షేక్ మాట్లాడుతూ, బాలికల పట్ల వివక్షతను ప్రదర్శించకుండా వారి అభ్యున్నతికి కృషి చేయాలని పిలుపునిచ్చారు.సమాజంలో బాలికల సంగక్షణ, హక్కులు, ఆలోగ్యం, విద్య, సామాజిక ఎదుగుదల మొదలైన అంశాలపై క్రమం తప్పకుండా వివిధ శాఖల అధికారులను సమన్వయము చేస్తు.. ఉజ్వల అనే కార్యక్రమాన్ని చేపట్టామన్నారు.ఆడపిల్ల లకు ఎలాంటి ఇబ్బందులు లేకుండా చూడడమే ఉజ్వల ప్రధాన లక్ష్యమన్నారు.ప్రతి ప్రభుత్వ పాఠశాలలో ఉజ్వల కమిటీలను ఏర్పాటు చేసి బాలికలకు ఎదురయ్యే సమస్యలపై అవగాహన కల్పించడంతో పాటు, బాల్య వివాహాల నివారణ, పోక్స్ సట్టంపై అవగాహన కల్పించడం జరుగుతుందని వివరించారు.అలాగే “బేటి బచావో ఉ డిజిటల్ హటావో”



అనే సందేశంతో బాలికలను డిజిటల్ దుర్వినియోగం నుండి రక్షించాల్సిన బాధ్యత ప్రతి ఒక్కరిపై ఉందని, ప్రతి బాలికకు విద్య అందించినప్పుడే నిజమైన సాధికారత సాధ్యమని కలెక్టర్ పేర్కొన్నారు.సమాజం లో మహిళల కు, ఆడపిల్ల లకి గొప్ప హోదా ఉండాలన్నారు.మన జిల్లా లో అమ్మాయిలకె చదువు మీద ఎక్కువ ఆసక్తి ఉందని... ఇలాగే తల్లిదండ్రులు ప్రోత్సాహం ఇవ్వాలన్నారు.ఒక్క చదువులోనే కాక... క్రీడల్లో, ఎస్సీసీ, సాంస్కృతిక కార్యక్రమాలలో ఆడపిల్లలు భాగస్వామ్యం అయ్యేల తల్లిదండ్రులు, ఉపాధ్యయలు దోహద పడాలన్నారు.వారికి సరైన వైపుణ్యలు అందిస్తే.. ఆకాశమే హద్దు గా వారి భవిష్యత్ సాగుతుందన్నారు.సమాజంలో మహిళలు, ఆడపిల్ల ల మీద ఉండే సాంఘిక వివక్ష ను అరికట్టి... వారిప్రాధాన్యత గురించి అవగాహన పెంచడానికి అందరూ కృషి చేయాలన్నారు.డీసీపీ రాజా మహేంద్ర నాయక్ మాట్లాడుతూ, తెలంగాణ రాష్ట్ర ప్రభుత్వం మహిళలు, పిల్లల భద్రతకు అత్యంత ప్రాధాన్యత ఇస్తోందని తెలిపారు. మహిళలు, పిల్లలు ఎదుర్కొనే సమస్యలను ఇంటి నుంచే

ఆన్లైన్ ద్వారా పోలీసులకు ఫిర్యాదు చేసే సౌకర్యాన్ని తెలంగాణ పోలీస్ శాఖ అందుబాటులోకి తీసుకువచ్చిందని, ఈ అవకాశాన్ని ప్రతి ఒక్కరూ సద్వినియోగం చేసుకోవాలని సూచించారు.జాతీయ బాలిక దినోత్సవం ఉ 2026 సందర్భంగా ఈ కార్యక్రమంలో భాగంగా “మీన్ జనగామ ఉ 2026” పేరుతో బాలికలకు మూడు దశలలో పోటీలను నిర్వహించడం జరిగిందన్నారు.ఈ పోటీలలో ఉత్తమ ప్రతిభ కనబరిచిన బాలికలకు జిల్లా కలెక్టర్ చేతుల మీదుగా బహుమతులు ప్రధానం చేశారు. కార్యక్రమం సందర్భంగా చిన్నారుల సాంస్కృతిక ప్రదర్శనలు అకట్టుకున్నాయి. జిల్లాలో ఉజ్వల పథకం ప్రారంభం కావడం శుభప్రదమని, ఇది బాలికల సమగ్ర అభివృద్ధికి దోహదపడుతుందని వక్తలు కొనియాడారు.ఈ కార్యక్రమం లో డి సి ఓ కోదండరామలు, జిల్లా వ్యవసాయ శాఖ అధికారి అంబికా సోని, జడ్పీ అదనపు సీఈఓ, జీసీడీఓ గౌరీయా బేగం, సీడబ్ల్యూసీ చైర్మన్ ఉప్పలయ్య , సభ్యులు శ్రీలత, కవిత , డిపాన్ఈడబ్ల్యూ సిబ్బంది, చైల్డ్ లైన్ సిబ్బంది, బాలికలు మరియు ఇతర లైన్ డిపార్ట్మెంట్ అధికారులు పాల్గొన్నారు.

ఎన్నికల నిర్వహణలో శిక్షణ, సామర్థ్యాభివృద్ధి అంశంలో జనగామ జిల్లాకు మరో విశిష్ట అవార్డు

జిల్లా కలెక్టర్ రిజ్వాన్ బాషా షేక్ అవార్డుకు ఎంపిక

జనగామ జిల్లా ప్రతినిధి, జనవరి 24(నమస్తే ఉదయం)



జాతీయ ఓటర్ దినోత్సవం సందర్భంగా నిర్వహించనున్న రాష్ట్ర స్థాయి వేడుకల్లో జనగామ జిల్లా మరో విశిష్ట గౌరవాన్ని సాధించింది. ఎన్నికల నిర్వహణలో శిక్షణ, సామర్థ్యాభివృద్ధి అంశంలో చేసిన ఉత్తమ కృషికి గాను జనగామ జిల్లా కలెక్టర్ రిజ్వాన్ బాషా షేక్ అవార్డుకు ఎంపిక అయ్యారు. జనవరి 25(ఆదివారం) న హైదరాబాద్ లో నిర్వహించనున్న రాష్ట్ర స్థాయి కార్యక్రమంలో తెలంగాణ రాష్ట్ర గవర్నర్ జిష్టు దేవ్ వర్మ చేతుల మీదుగా ఈ అవార్డును కలెక్టర్ రిజ్వాన్ బాషా షేక్ స్వీకరించనున్నారు. కలెక్టర్ దిశా నిర్దేశం తో...ఎన్నికల ప్రక్రియలో కీలక పాత్ర వహించే ఎన్నికల అధికారులు, సహాయక అధికారులు, పోలింగ్ సిబ్బంది, పరిశీలకులకు ముందస్తుగా, నిరంతరంగా శిక్షణ కార్యక్రమాలు నిర్వహించడం, ఎన్నికల నిబంధనలు, విధివిధానాలపై సృష్టమైన అవగాహన కల్పించడం, సిబ్బంది వైపుణ్యాలను పెంపొందించడం ద్వారా ఎన్నికల నిర్వహణను అధికారులు సక్రమంగా, పారదర్శకంగా నిర్వహించారు.ఎన్నికల నిర్వహణ లో భాగస్వామ్యం అయిన ప్రతి ఒక్క అధికారికి కలెక్టర్ ఈ సందర్భంగా అభినందనలు తెలియజేసారు.నమిష్టి కృషి వల్లనే జిల్లా కి ఈ అవార్డు దక్కిందని తెలిపారు.ఈ అవార్డు ద్వారా జనగామ జిల్లా ఎన్నికల సంఘం ప్రజాస్వామ్య విలువలకు కట్టుబడి, సుశిక్షిత సిబ్బందితో నిష్పక్షపాతంగా ఎన్నికలు నిర్వహించగల సామర్థ్యం కలిగి ఉందని పలువురు అధికారులు తమ సంతోషాన్ని వ్యక్తం చేసారు.

పల్లా రాజేశ్వర్ రెడ్డి నోరు అదుపులో పెట్టుకో ఖబర్దార్: కామ్రూర ప్రతాప రెడ్డి

జనగామ జిల్లా ప్రతినిధి, జనవరి 24(నమస్తే ఉదయం) :

జనగామ జిల్లా కేంద్రంలోనీ నియోజకవర్గ కాంగ్రెస్ పార్టీ కార్యాలయంలో జనగామ నియోజకవర్గ కాంగ్రెస్ పార్టీ ఇంచార్జి, మాజీ ఎమ్మెల్యే కామ్రూర ప్రతాప రెడ్డి శనివారం మీడియా సమావేశం నిర్వహించారు. ఈ సందర్భంగా వారు మాట్లాడుతూ, నిన్న జిల్లాలో పలు అభివృద్ధి కార్యక్రమాలను మంత్రి సీతక్క ఆధ్వర్యంలో ప్రారంభించారు.సానిక దొంగ ఓట్ల తో గెలిచిన జనగామ ఎమ్మెల్యే పల్లా రాజేశ్వర్ రెడ్డి నిన్న జిల్లాలో జరిగిన అభివృద్ధి ప్రారంభోత్సవ కార్యక్రమంలో గౌరవలు సృష్టించారని,ప్రజలు ఓట్లు వేసి గెలిపించిన ఎమ్మెల్యే పల్లా కార్యక్రమాలకు తాగి ఇష్టం వచ్చినట్లు బూతు మాటలు మాట్లాడుతూ ప్రవర్తించాడన్నారు .మా నాయకుల పట్ల పల్లా చేసిన వ్యాఖ్యలను తీవ్రంగా ఖండిస్తున్నట్లు వెల్లడించారు.సానికులకు సానికెతరులకు చాలా తేడా ఉంటుందని, నేను జనగామ బిడ్డను , పల్లా ఎక్కడి వాడో... చెప్పాలన్నారు.పల్లా అసలు తెలంగాణ రాష్ట్ర ఏర్పాటుకు వ్యతిరేకి, తెలంగాణ ఉద్యమంలో పల్లా ఎక్కడ ఉన్నాడో చెప్పాలన్నారు.దోచుకోవడానికి, దోపిడి చేయడానికి, దొంగ ఓట్ల సృష్టించిన వారు రాజీనామా చేసేలా ఓట్ల తో గెలిచాడనీ నిరూపిస్తా, దీనికి పల్లా నిద్రమా? నిరూపిస్తే పల్లా పల్లానామా చేస్తాడా? నేను నిరూపించ లేకపోతే రాజకీయ సన్మానం తీసుకుంటా దీనికి పల్లా రాజేశ్వర్ రెడ్డి స్పందించాలని అన్నారు.పల్లా రాజేశ్వర్ రెడ్డి హాస్పిటల్ పేరుతో చేసే చికిత్స అంత దొంగ చికిత్స నే అని తన హాస్పిటల్ ఉన్నత స్థాయి పొందేందుకు చికిత్స పేరు తో మోసం చేస్తున్నారనీ, హాస్పిటల్ పేరుతో చేసే చికిత్స ప్రాంత ఓ పక్షి మరణించడన్నారు. జనగామ లో ఇంకో సారి గౌడవలు చేయాలని చూస్తే తగిన బుద్ధి చెప్పతామని హెచ్చరించారు.ఈ కార్యక్రమంలో జనగామ జిల్లా కాంగ్రెస్ నాయకులు, ఏఎస్సీ చైర్మన్ బసుక శివరాజ్ యాదవ్, మాజీ మున్సిపల్ చైర్మన్ వేమల్ల నత్తనారాయణ రెడ్డి, బైర్ల, మండల అధ్యక్షులు, అనుబంధ సంఘాల అధ్యక్షులు, సీనియర్ నాయకులు, మాజీ ప్రజాప్రతినిధులు,కార్యకర్తలు తదితరులు పాల్గొన్నారు.



గులాబీ పూలు ఇచ్చి,దైవధర్మకు శుభాకాంక్షలు తెలియజేస్తున్న ఆర్టీసీ డీఎం గద్వాల ఆర్టీసీ డిపోలో ఘనంగా డ్రైవర్స్ డే

గద్వాల ప్రతినిధి, జనవరి24 (నమస్తే ఉదయం)

ప్రయాణికులను సురక్షితంగా గమ్యానికి చేర్చే ఆర్టీసీ పట్ల నమ్మకం పెంచాలని గద్వాల ఆర్టీసీ డిపో మేనేజర్ సునీత సూచించారు. డ్రైవర్లలో అత్యున్నతస్థాయి నింపేందుకు డ్రైవర్స్ డేను గద్వాల ఆర్టీసీ బస్సు డిపో మేనేజర్ సునీత ఆధ్వర్యంలో శనివారం ఘనంగా నిర్వహించారు. ఈ సందర్భంగా గద్వాల ఆర్టీసీ డిపో నుండి కృష్ణవేణి చొరస్తా వరకు వాహన చోదకులకు డ్రైవర్లకు డ్రైవర్స్ డే శుభాకాంక్షలు తెలుపుతూ రోడ్డు భద్రత నియమాలపై అవగాహన కల్పించారు. ఈ సందర్భంగా డీఎం సునీత మాట్లాడుతూ... ఆర్టీసీ అభివృద్ధిలో, ప్రయాణికులను గమ్య స్థానాలకు చేర్చడంలో డ్రైవర్స్ పాత్ర కీలకమన్నారు. చెడు అలవాట్లకు దూరంగా ఉండి ఆలోగ్యాన్ని కాపాడుకోవాలన్నారు. డ్రైవర్లకు గులాబీ పువ్వుమిచ్చి ఆయురారోగ్యాలతో ఉండాలని ఆకాంక్షించారు.



గద్వాల వ్యవసాయ మార్కెట్లో 9,389 రూపాయల ధర పలికిన వేరుశనగ

వేరుశనగ రైతును సన్మానించిన మార్కెట్ యార్డు చైర్మన్ కుర్కు హన్మంతు

గద్వాల ప్రతినిధి, జనవరి24 (నమస్తే ఉదయం)

గద్వాల వ్యవసాయ మార్కెట్లో వేరుశనగకు శనివారం రికార్డుస్థాయిలో క్వింటా 9,389 రూపాయల ధర పలికింది. మార్కెట్ చరిత్రలో ఇప్పటి వరకు ఇంతపెద్ద మొత్తంలో వేరుశనగకు ధరలు రాలేదు. దేవునిపల్లి గ్రామానికి సర్దుర్ది ఎక్కారే అహ్మద్ అనే రైతు పండించిన వేరుశనగ పంటలు 54బస్తాలు గద్వాల వ్యవసాయ మార్కెట్ యార్డుకు తీసుకవచ్చి విక్రయించాడు. ఎన్ఆర్ వీటి ఖరీదు వ్యాపారస్తుడు రూ.9,389 మద్దతు ధర లభించింది. ఈ సందర్భంగా గద్వాల వ్యవసాయ మార్కెట్ యార్డు చైర్మన్ కుర్కు హన్మంతు, వైస్ చైర్మన్ శ్రీకాంత్ రెడ్డి, మార్కెట్ కార్యదర్శి నరసింహ్య వేరుశనగా రైతును శాలువాతో ఘనంగా సన్మానించారు. ఈ సందర్భంగా వారు మాట్లాడుతూ గద్వాల మార్కెట్ యార్డుకు నాణ్యమంతమైన పల్లినీ తీసుకొచ్చి అధిక ధర పొందాలని సూచించారు.



సమస్యల పరిష్కారానికి నిరంతరం కృషి చేస్తా కాంగ్రెస్ పార్టీ సీనియర్ నాయకులు టి.ప్రేమ్ గౌడ్

రాజేంద్రనగర్,జనవరి23(నమస్తే ఉదయం)

ప్రజల సమస్యల పరిష్కారానికి కృషి చేస్తానని డివిజన్ కాంగ్రెస్ పార్టీ సీనియర్ నాయకులు టి.ప్రేమ్ గౌడ్ అన్నారు.శనివారం డివిజన్ పరిధిలోని రాజేవ్ గృహకల్ప,వాంబే కాలనీలో ఆయన పర్యటించారు. ప్రజలతో మాట్లాడి సమస్యలు అడిగి తెలుసుకొని, క్షేత్రస్థాయిలో పరిశీలించారు.రాజేవ్ గృహకల్ప,వాంబే కాలనీలోఎమ్మెల్యే ప్రకాష్ గౌడ్ సహకారంతో డ్రైనేజీ లైన్ మంజూరు చేయించడంతో పాటు పూర్తి చేయడంతో స్థానికులు సంతోషం వ్యక్తం చేశారు.ఈ మేరకు కాలనీవాసులు ఎమ్మెల్యే ప్రకాష్ గౌడ్,నాయకులు ప్రేమ్ గౌడ్,లకు ప్రత్యేకంగా ధన్యవాదాలు తెలిపారు.అనంతరం ప్రేమ్ గౌడ్ మాట్లాడుతూ...ప్రజలకు ఎలాంటి సమస్యలు ఉన్నా నేరుగా తన దృష్టికి తీసుకొస్తే,నిరంతరం అందుబాటులో ఉంటూ పరిష్కారం కోసం పని చేస్తానని భరోసా ఇచ్చారు. ప్రజల నుంచి వచ్చిన సమస్యలను అధికారులు వెనువెంటనే పరిష్కరించేలా చర్యలు తీసుకోవాలని సూచనలు ఇచ్చారు.ఎవరు ఎలాంటి ఇబ్బందులు పడినా తన దృష్టికి తీసుకువస్తే ఎమ్మెల్యేకు వివరించి పరిష్కారమయ్యేలా చూస్తానని హామీ ఇచ్చారు. ఈ కార్యక్రమంలో సరికొండ వెంకటేశ్,ఎన్ను శ్రీనివాస్ రెడ్డి,గట్టయ్య, ధనుషయ్య,ఎల్లప్ప, మధుకర్, నారాయణ, నరేష్,రవి,హర్షవందర, బాలు,సనావుల్లా, యంజాల శేఖర్,కాలనీవాసులు తదితరులు పాల్గొన్నారు.

మాజీ మంత్రి హరీష్ రావు తనపై వచ్చిన ఆరోపణలపై ప్రజలకు సమాధానం చెప్పాలి

తెలంగాణ బహుజన ముక్తి పార్టీ రాష్ట్ర ప్రధాన కార్యదర్శి గుట్టంపల్లి శామల్ రాజే కాజేంద్రనగర్,జనవరి24(నమస్తే ఉదయం) ప్రశ్నిస్తే ఆక్రమ కేసులంటూ హరీష్ రావు బెంబేలెత్తడం ఎంటని తెలంగాణ బహుజన ముక్తి పార్టీ రాష్ట్ర ప్రధాన కార్యదర్శి గుట్టంపల్లి శామల్ రాజే అన్నారు.దర్శాప్త బృందంచే విచారణ ఎదుర్కొంటున్న టి.హరీష్ రావు విషయంలో విచారాన్ని కలిగిస్తుందని వివరించారు.ఇప్పుడు హరీష్ రావుకు ఏమైందనీ,ఆయన మీద వచ్చిన ఆరోపణలపై విచారణ జరపడం తప్పా అని ఆయన సూటిగా ప్రశ్నించారు.ఆయన ఏం ప్రశ్నించాడని భూమి లేని పేదలకు భూమి కావాలనా సంపద ఆస్థులలో అసమానతలు వద్దు సమానత్వం కావాలనా ఏమని ప్రశ్నించాడని ఎద్దేవా చేశారు.మహానీయులు డాక్టర్ అంబేద్కర్ అన్ని అసమానతలు దోపిడి మీద రాజీలేని పోరాటం చేసి కన్న బిడ్డలను పోగొట్టుకున్నాడని,అలాంటి మహానీయుని జయంతి ఉత్సవానికి నాయకజ్యంలో దక్కించుకొని సంపత్కరమంతా పెట్టుబడిదారి వ్యాపార రాజకీయ పార్టీల కందువాలు మెడలో వేసుకొని ఏప్రిల్ 14 వచ్చిందంటే నీలిరంగు కందువా వేసుకొని అంబేద్కర్ కు దండ వేసి జై అంటూ ఆయన ఆశయాలు సాధిస్తామంటూ అరవి రాజకీయ నాయకుల గుర్తింపు పొంది,పేద ప్రజల మీద ఎదిగి ఇలాంటి గొప్పోజ్ఞకు వెంచాగిరి చేయడం రాజకీయం ప్రయోజనం పొందడానికే తప్ప మరేమీ కాదని మండిపడ్డారు.ఇదా అంబేద్కర్ ఆశయం,వాదమా అని ప్రశ్నించారు.ఓట్లనీ గెలిపించిన ప్రజలకు అందుబాటులో ఉండాల్సిన హరీష్ రావు హైదరాబాద్ కోడలాపూర్ లో ఉండడం ఏంటన్నారు.



చంపాపేట్ బీజేపీ కార్పొరేటర్ వంగ మధుసూదన్ రెడ్డి కన్నుమూత..

హైదరాబాద్(చంపాపేట్),జనవరి24(నమస్తే ఉదయం)

తెలంగాణ బీజేపీలో తీవ్ర విషాదం నెలకొంది.ఆ పార్టీ సీనియర్ నేత,చంపాపేట్ కార్పొరేటర్ వంగ మధుసూదన్ రెడ్డి కన్నుమూశారు.గత కొంత కాలంగా అనారోగ్యంతో బాధపడుతోన్న ఆయన నానక్ రాంగూడలోని ఓప్రవేట్ ఆసుపత్రిలో చికిత్స పొందుతున్నారు.అరోగ్య విషమించడంతో శనివారం (జనవరి24) తుది శ్వాస విడిచారు.వంగ మధుసూదన్ రెడ్డి మృతికి పలువురు రాజకీయ నాయకులు సంతాపం తెలిపారు.కార్యకర్తలు, అభిమానుల సందర్భనార్థం భౌతికాయాలోని హైదరాబాద్ లోని ఆయన నివాసానికి తరలివచ్చారు.



తెలంగాణ మూవీ,టీవీ,డిజిటల్ ఆర్టిస్ట్ యూనియన్ జనరల్ బాడీ సమావేశం: అధ్యక్షులు రాజశేఖర్

హైదరాబాద్,జనవరి23(నమస్తే ఉదయం)

తెలంగాణా మూవీ,టీవీ అండ్ డిజిటల్ ఆర్టిస్ట్ యూనియన్ జనరల్ బాడీ సమన్వయ పరిష్కరించేలా ప్రతి ఒక్కరూ నడుం బిగించాలని తెలంగాణ మూవీ,టీవీ అండ్ డిజిటల్ ఆర్టిస్ట్ యూనియన్ అధ్యక్షులు రాజశేఖర్ తెలిపారు.శనివారం తెలంగాణ మూవీ,టీవీ అండ్ డిజిటల్ ఆర్టిస్ట్ యూనియన్ జనరల్ బాడీ సమావేశం(సర్దుసభ్య సమావేశం) శనివారం మోతినగర్ కమ్యూనిటీ హాల్లో ఉదయం 8 గంటల నుంచి సాయంత్రం 5గంటల వరకు జరుగుతుందని ఆయన సూచించారు.ఈ సమావేశానికి ముఖ్య అతిథిగా జూజీబిఎల్ఎ ఎమ్మెల్యే నవీన్ యాదవ్,రహమాత్ సగర్ కార్పొరేటర్ సీఎం రెడ్డిలు హాజరవుతున్నట్లు సూచించారు.అందుకు యూనియన్ కార్యవర్గ కమిటీ సభ్యులు ప్రతి ఒక్కరు తమ విధిగా విచ్చేసి యూనియన్ సమన్వయ పరిష్కారం కోసం కృషి చేయాలని ఆయన తెలిపారు.అంతేకాకుండా సమావేశంలో పలు అంశాలు చర్చిస్తామని అన్నారు.దీంతో సభ్యులందరూ తప్పనిసరిగా యూనియన్ సభ్యులను ప్రతి ఒక్కరిని పేరుపేరునా ప్రత్యేకంగా ఆహ్వానించడం జరిగిందని అధ్యక్షులు రాజశేఖర్,జనరల్ సెక్రెటరీ నూకరాజులు సూచించారు.

